

महाराष्ट्र शासन
नगर विकास विभाग
शासन आदेश क्रमांक एमसीओ-२०१५/प्र.क्र.२९५/नवि-१४
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
दि. १३ जानेवारी, २०१६

संदर्भ:-

१. राज्य निवडणुक कार्यालयाचे क्र. रानिआ/नप-२०१५/प्र.क्र.९/का-६, दि. १४.१०.२०१५
२. नगर परिषद प्रशासन संचालनालयाचे क्र. नपप्रस-२०१५/न.प.हदवाढ/सन २०१४/प्र.क्र.१६/
कक्ष-१२/४०८८, दि. ०७ ऑक्टोबर, २०१५

प्रस्तावना:-

राज्यातील ७६ नवनिर्मित नगर परिषदा/ नगर पंचायतींच्या निवडणुकांकरिता निधी उपलब्ध करून देण्याबाबत राज्य निवडणुक आयोगाने संदर्भ क्र. १ च्या पत्रान्वये विनंती केली आहे. त्यानुसार सदर निवडणुकांकरिता आवश्यक निधीचा प्रस्ताव नगर परिषद प्रशासन संचालनालयाने संदर्भ क्र. २ अन्वये प्रस्ताव शासनास सादर केला आहे. सदर प्रस्तावाच्या अनुषंगाने शासन पुढील प्रमाणे आदेश देत आहे.

शासन आदेश :-

नवनिर्मित नगर परिषदा/ नगर पंचायतींच्या सार्वत्रिक निवडणुकांच्या निधीबाबत राज्य निवडणुक आयोग करीत असलेल्या पाठपुराव्याची पार्श्वभूमी विचारात घेता, ज्या नवनिर्मित नगर परिषदा/ नगर पंचायतींना सार्वत्रिक निवडणुकांकरिता निधीची आवश्यकता आहे, अशा नवनिर्मित नगर परिषदा/ नगर पंचायतींच्या सार्वत्रिक निवडणुकांकरिता सन २०१५-१६ लेखाशिर्ष (२२१७८०६६), सहायक अनुदानाच्या अखर्चित निधीतून रुपये ६.४० कोटी (रुपये सहा कोटी चाळीस लक्ष फक्त) इतका निधी निवडणुक खर्चासाठी उपलब्ध करून देण्यात येत आहे. तसेच ज्या नगर परिषदा/ नगर पंचायती यांना सहायक अनुदानाच्या अखर्चित रक्कमेतून निवडणुकीसाठी निधी उपलब्ध करून दिला आहे, अशा नगर परिषदा/ नगर पंचायतींकडून त्यांना देय होणाऱ्या सहायक अनुदानाच्या रक्कमेतून त्याची वसुली करून घेण्यात यावी.

०२. सदरचा निधी नियंत्रक अधिकारी म्हणून जिल्हाधिकारी यांना संचालक, नगर परिषद प्रशासन संचालनालयाने वितरीत करावा.

०३. सदरचा निधी मागणी क्रमांक-एफ-२, २२१७, नगर विकास, १९२, नगर परिषदांना सहाय, पंचवार्षिक योजनांतर्गत योजना, (००)(६०) जकात कर व महागाई भत्ता रद्द केल्यामुळे नगर परिषदांना द्यावयाचे सहायक अनुदान, ३१, सहायक अनुदाने (वेतनेतर) (२२१७८०६६) या लेखाशिर्षाखालील निधीतून खर्ची टाकावा.

०४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११५१२३९४६९४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)
उप सचिव

प्रति,

१. आयुक्त तथा संचालक, नगर परिषद प्रशासन संचालनालय, वरळी, मुंबई
२. अवर सचिव, राज्य निवडणुक आयोग, नवीन प्रशासन भवन, मादाम कामा मार्ग, हुतात्मा राजगुरु चौक, मुंबई-३२
३. विभागीय आयुक्त तथा प्रादेशिक संचालक, सर्व विभाग,
४. जिल्हाधिकारी (सर्व)
५. निवडनस्ती (नवि-१४)